

## ”شرح عقائدِ نسفی“، اور اُس کی اہمیت

مولانا مدرس جمال تونسی

استاذ جامعۃ الصابر، بہاولپور

ہمارے دینی مدارس میں ”اسلامی عقائد“ کے موضوع پر پہلے تو متعدد چھوٹی بڑی کتابیں داخل نصاب

تھیں، مگر اب اس موضوع پر تقریباً بس دو مستقل کتابیں ہی داخل نصاب ہیں:

(۱) العقیدۃ الطحاویۃ: یہ کتاب معروف حنفی محدث و فقیہ امام ابو جعفر الطحاوی المصری الحنفی کا مرتب کردہ مختصر سار سالہ ہے، جو دلائل اور اعتراضات و جوابات جیسی پیچیدہ مباحثت سے خالی ہے۔

(۲) شرح العقائد النسفیۃ: اس کتاب کا متن مفتی اشقلین امام ابو حفص عمر النسفی الحنفی کا تحریر کردہ ہے، جو کہ امام ابو منصور ماتریدی رحمہ اللہ تعالیٰ کے اسلوب پر مرتب کیا گیا ہے، جب کہ شرح علامہ شافعی شیخ سعد الدین التفتازانی کے قلم کا شاہکار ہے جس میں ماتریدی اور اشعری طرز و اسلوب اور تحقیقات کو ساتھ ساتھ سہو دیا گیا ہے اور یوں یہ کتاب ”مجمع البحرين“ کا ایک عظیم مرقع بن گئی ہے اور شاید اسی لیے یہ کتاب کئی صدیوں سے عرب و عجم کے کبار دینی اداروں میں داخل نصاب یا معاون نصاب کے طور پر مقبول چلی آ رہی ہے۔

درج ذیل تحریر میں اس کتاب کی اہمیت کے چند پہلو اجاگر کرنا مقصود ہے..... و الله الموفق و هو الہادی ۔

علوم دینیہ میں ”عقائد“ کی اہمیت روز روشن کی طرح عیاں ہے اور اسی بات سے اُن علوم و معارف اور مباحث و تالیفات کی اہمیت بھی عیاں ہو جاتی ہے جو علمائے اہل سنت والجماعت نے ”عقائد اسلامیہ“ کے اثبات اور دفاع کے سلسلے میں رقم فرمائی ہیں، اور اس موضوع پر کام کرنے والے علمائے اسلام کو ”متکلّمین“ کہا جاتا ہے۔

چنانچہ مُسندِ البند، جیہے الاسلام حضرت الامام شاہ ولی اللہ الدحلوی رحمہ اللہ تعالیٰ نے علوم القرآن پر اپنی مثالی کتاب ”الفوز الکبیر“ کے آغاز میں اس حقیقت کو صراحت کے ساتھ بیان فرمایا ہے۔

قرآن کریم کی کمی سورتوں پر نظر رکھنے والے لوگوں اس حقیقت کا ادراک ہو سکتا ہے کہ کس طرح ان سورتوں اور آیات میں نہایت جامعیت اور وضاحت کے ساتھ ”عقائدِ اسلام“ کو مختلف اسالیت اور متنوع بیانات سے قرآن

کے خاطب انسان کے ذہن میں جاگریں کرنے کا سامان کیا گیا ہے۔

پھر قرآن کریم میں مختلف مقامات پر اللہ تعالیٰ کے وجود، قدرت، علم، ارادہ، اذلیت، ابدیت، سمع، بصر، کلام اور دیگر صفاتِ کمال کو بیان کر کے ان کا اثبات کیا گیا ہے اور اسی کے ساتھ مخلوقات کا بھی تکرار کے ساتھ ذکر کر کے یہ سمجھانے کی کوشش کی گئی ہے کہ مخلوقات بھی جہاں ایک طرف تمہاری ضروریات دنیوی کی تکمیل میں مفید ہیں، اسی طرح یہ مخلوقات بلکہ ان مخلوقات کا ہر ہر ذرہ اللہ جل شانہ کی صفات کاملہ پر بھی پورا پورا گواہ ہے، اور یوں ان مصنوعات سے ان کے خالق جل شانہ کی معرفت تک رسائی کا سامان کیا گیا ہے۔ چنانچہ اس شعر میں اسی بات کو خوبی کے ساتھ سمیٹ دیا گیا ہے:

و فی کل شیء لہ آیہ  
تدل علی انه واحد

ہر مخلوق اور مخلوق کا ہر ہر ذرہ اس کی گواہی دے رہا کہ ان کا خالق کیتا ول اسریک ہے۔

اور پھر انہی مخلوقات میں غور کرنے کا ایک پہلو یہ بھی ہے کہ چونکہ یہ مخلوقات عیوب و نقصان پر مشتمل ہیں اور یہی ان کا بخوبی نیاز، یہ خبر بھی باحسن انداز دے رہا ہے کہ ان کا خالق جل شانہ ہمہ قسم عیوب سے ازالہ و ابدأ متزہ و پاک ہے۔ چنانچہ سورۃ اخلاص میں ہو اللہ احد کے بعد اللہ الصمد کہا گیا کہ وہی یکتا ہے اور وہی ہر احتیاجی سے پاک ہے، اور اسی کو دوسری جگہ یوں کہا گیا: **اَفَمَنْ يَخْلُقُ كَمَنْ لَا يَخْلُقُ!** بھلا جو خالق ہے تو کیا وہ غیر خالق کی مانند ہو سکتا ہے!! ہر گز نہیں ہو سکتا۔

آیت کریمہ: لیس کمثله شیء و هو السميع البصیر

اس نفی اور اثبات کی جامعیت کو ساتھ ساتھ لیے ہوئے ہے اور پھر نفی کو مقدم کرنے میں یہ اشارہ بھی پہاں ہے کہ انسان کے لیے بلکہ ہر مخلوق کے لیے اس ذاتِ عالیٰ کی معرفت تک رسائی میں نفی مقدم ہے اور اثبات مoxhr۔ کیونکہ اس ذات عالیٰ کے بارے میں انسان کی اصل حالت جہل ہے اور جو علم ہے وہ اس کا اپنا نہیں ہے بلکہ خود اللہ جل شانہ کا ہی عطا کردہ ہے، اسی لیے انسان کی اصل حالت جہل کے لحاظ سے نفی مماثلت کو مقدم رکھا گیا ہے اور اثبات کو موخر۔ واللہ اعلم

الغرض عقائد اسلام کا باب تمام دینی علوم میں ایک اساس اور بنیاد کی حیثیت سے بے حد اہمیت کا مقام رکھتا ہے۔ ہمارے دینی مدارس میں ایک طویل عرصے سے بلکہ کئی صد یوں سے عرب و جنم کے چھوٹے بڑے تمام اداروں میں اس موضوع پر جو کتاب نصاب میں شامل رکھی گئی ہے وہ شرح عقائد نفی ہے۔

یہ کتاب دو تالیفات کا مجموعہ ہے:

متن کا نام: العقیدۃ النسفیہ ہے جس کے مولف امام ابو حفص عمر بن محمد النسفی (متوفی ۷۵۳ھ) ہیں جنہیں طبقاتِ حنفیہ میں ”مفہیٰ اشتبہین“ کے حلیل الشان لقب سے سرفراز کیا گیا ہے۔

جبکہ شرح ہے عام طور پر ”شرح عقائد“ کے مختصر نام سے جانا جاتا ہے اس کے مولف عرب و عجم میں معروف بلند پایہ محقق و مدقق عالم، علامہ سعد الدین مسعود بن عمر التفتارانی (متوفی ۷۹۲ھ) ہیں۔

کتاب کے مضمایں کی نوعیت:

متن میں شامل موضوعات کو درج ذیل عنوانوں میں تقسیم کیا جاسکتا ہے۔

(۱) عقائد اسلام کے اثبات اور دفاع کے لئے جامع تمہید

۲۔ مباحثِ الہیات: یعنی اللہ تعالیٰ کی ذات و صفات اور افعال کے بارے میں دینی عقائد کا بیان

۳۔ مباحثِ نبوغات: یعنی آنبیاء و رسول علیہم السلام کی بعثت، نبوت و رسالت اور ان کے مجررات و دلائل کا بیان

۴۔ مباحثِ معاد: یعنی موت، ما بعد الموت زندگی، قبر، حشر، قیامت اور جنت و جہنم وغیرہ سے متعلق عقائد کا بیان

۵۔ عقائد اور مسائل کی بعض وہ جزئیات جو باطل و مگر اہ فرقوں کے مقابلے میں ”اہل سنت والجماعۃ“ کے لئے باعثِ امتیاز ہیں۔ مثلاً مسئلہ امامت، مسئلہ عدالت صحابہ، مسئلہ کرامت اولیاء وغیرہ۔

چنانچہ جب متن ان پانچ مباحث پر مشتمل ہے تو یقیناً شرح بھی ان ہی پانچ مباحث پر، مزید تو ضیحات و تفصیلات کے ساتھ مشتمل ہے۔ فرق یہ ہے کہ متن میں فقط ان مباحث کا اجمالی بیان ہے، اور دلائل اور اعتراضات کے جوابات سے اس میں کوئی تعریض نہیں کیا گیا، جب کہ شرح میں ان پانچ مباحث پر عقلی و نقلي دلائل بھی فراہم کئے گئے ہیں اور اہم اعتمادات اور ان کے جوابات کا بھی اہتمام کیا گیا ہے۔

ایک اہم وضاحت: یہ کتاب اسلامی عقائد کے بیان میں اس طرح نہیں ہے جس طرح کہ فقہ میں قدوری اور تعلیم الاسلام وغیرہ بلکہ یہ کتاب عقائد میں ویسا ہی درج رکھتی ہے جیسا کہ فقہ میں ہدایہ اور اس کی شرح فتح القدر وغیرہ۔

جس طرح عام مسلمان جو صرف نحو، منطق اور اصول فقہ سے واقف نہ ہو تو اس کے لئے ہدایہ، فتح القدر وغیرہ مفید نہیں ہو سکتیں، اس طرح جو طالب علم صرف نحو، علم منطق اور علم الفلسفہ کی اساسیات سے بالکل واقف نہ ہو تو اس کے لئے بھی یہ کتاب مفید نہیں ہو سکتی، اور یہی وجہ ہے کہ یہ کتاب دینی مدارس میں درجہ سادہ میں پڑھائی جاتی ہے جب کہ وہ درج بالاضروری علوم سے آگاہ ہو چکا ہوتا ہے۔

**دوسری وضاحت:**.....جس طرح فتنی مسائل کے استخراج کے لئے اصول فقہ کا ”فن“ مدد و ن کیا گیا ہے، اسی طرح اسلامی عقائد کے اثبات اور دفاع کے لئے جو علم و فن مدد و ن کیا گیا ہے اسے اصطلاح میں ”علم کلام“ کہا جاتا ہے۔ جس طرح اصول فقہ کی اصطلاحات اور دیگر بے شمار مباحث کا وجود صدر اول میں نہیں ملتا، اسی طرح اگر علم کلام کی اصطلاحات اور بہت سی مباحث کا وجود صدر اول میں نہیں ملتا تو یہ کوئی اعتراض والی بات نہیں ہے۔

ابتدئی بات ذہن نشین رہے کہ فلسفیانہ مباحث کا آغاز ملحدین اور گم راہ فرقوں کی طرف سے ہوا تھا اور وہ اس مقصد کے لیے فلسفیانہ مباحث کو ”کلام“ بنا کر استعمال میں لاتے تھے اور اسی زمانے میں بہت سے اہل علم اہل سنت و جماعت نے ”کلام“ اور متكلمین کی نہاد بھی کی ہے، مگر بعد میں اسی علم و فن کی اصطلاحات کو تہذیب و تدوین کے بعد اہل سنت والجماعت کے عقائد کے اثبات اور دفاع کے لیے بروئے کار لانا شروع کیا، اور ان کی کاؤشوں سے ”کلام“ کی وجہ سے ملحدین اور گم راہ فرقوں کا جوز و رتحا، وہ ٹوٹ گیا تو پھر یہی علم کلام اہل سنت والجماعت کا ہی مضبوط ہتھیار بن گیا، اور انہوں نے اسے مزید مدد و مرتب کر دیا اور اس طرح اب ”متکلمین“ کا لقب علمائے اہل سنت والجماعت کے لیے ہونے لگا، اور کبھی کبھار تو شخص مزید کے لیے اس کے ساتھ اہل سنت کا لفظ بڑھا کر ”متکلمین اہل سنت“ بھی کہا جاتا ہے۔

**تیسرا وضاحت:**.....عقائد میں اہل سنت والجماعت سے اختلاف رکھنے والے گروہ بنیادی طور پر دو ہیں:

(۱) غیر مسلم فلاسفہ

(۲) غیر مسلم فلاسفہ کے نقش قدم پر چلنے والے گراہ فرقے  
پونکہ یہ دونوں گروہوں دینی عقائد کے انکار یا غلط تاویلات کے لئے عقلی دلائل پر ہی زیادہ احصار کرتے رہے ہیں اس لئے علمائے اہل سنت والجماعت کے ایک بہت بڑے طبقے نے مثلاً بکشن عقلی دلائل اور علم فلسفہ و منطق ہی کی اصطلاحات کو ان کی تردید کے لئے بروئے کار لانا شروع کیا۔ یوں متاخرین میں عقائد کی مفصل کتابیں دو چیزوں سے بھر گئیں:

۱۔ کلامی مباحث یعنی فلسفیانہ و منطقیانہ مباحث

۲۔ عقائد کی مباحث

پھر پونکہ فلاسفہ اور گراہ فرقوں، دونوں نے زیادہ تر الہیات میں انکار، یا کچھ روی اختیار کی تھی، اس لئے علمائے اہل سنت کے ہاں بھی الہیات کی مباحث میں یہ فلسفیانہ مباحث زیادہ مقدار میں شامل ہو گئیں، جیسا کہ شرح عقائد اور شرح المواقف و شرح المقادی جیسی کتابوں کو دیکھنے سے یہ بات عیاں ہو جاتی ہے۔

## شرح عقائد کی خوبیاں:

اس کتاب ”شرح عقائد“ کی خوبیاں درج ذیل نکات میں الگ الگ بیان کی جاتی ہیں:

- ۱۔ یہ کتاب دوبلیل القدر اہل علم کی کاؤشوں پر مشتمل ہے۔
- ۲۔ متن اپنے اختصار کے باوجود جامعیت کی بہترین شان لئے ہوئے ہے۔
- ۳۔ متن میں اہل سنت والجماعت کی نمائندگی کی گئی ہے۔
- ۴۔ عقائد کی تمام اہم مباحث کا نیچوڑ سادہ لفظوں میں بیان کیا گیا ہے۔
- ۵۔ شرح میں علم کلام کی تاریخ پر اختصار اور جامعیت کے ساتھ روشنی ڈالی گئی ہے۔
- ۶۔ علم عقائد کی اہمیت اچاگر کی گئی ہے۔
- ۷۔ الہیات کی مباحث میں فلسفیانہ مباحث میں توسع سے گزیز کیا گیا ہے۔
- ۸۔ تمام اہم مباحث میں حصہ ضرورت فلاسفہ اور مسلمانوں میں موجود گم راہ فرتوں کی تردید پر بھی توجہ دی گئی ہے۔
- ۹۔ تمام اہم مباحث میں دلائل عقلیہ اور نقلیہ دونوں کے بیان کا اہتمام کیا گیا ہے۔
- ۱۰۔ الہیات، نبوت، معاد، عدالت، صحابہ، کرامت اولیاء اور مبحث امامت و خلافت میں اہل سنت والجماعت کے مسلک کی نمائندگی کی گئی ہے۔
- ۱۱۔ ایمانیات کی بحث میں راہ اعتدال کو مدلل کیا گیا ہے جس سے بے وجہ تکفیر و خارجیت کے ساتھ ساتھ اباحت پسندی کا بھی سد باب ہو جاتا ہے۔
- ۱۲۔ امامت کی بحث میں کامل خلافت، ناقص خلافت اور جبری خلافت کا بیان کر کے بہت سی سیاسی موشگانیوں کا عقدہ حل گیا ہے۔

الغرض یہ ایک ایسی کتاب ہے جس کی درست اور موثر تعلیم و تدریس ایک عالم صحیح معنی میں ”داعی اسلام“ اور ”معلم اہل سنت“ بنا سکتی ہے۔ بشرطیکریہ کتاب کسی صحیح العقیدہ، اور اکابر کی تحقیقات بارے با ادب روایہ رکھنے والے ”شیخ“ اور ”استاذ“ سے پڑھی جائے، تو یقیناً درج بالا فوائد سے بھی بڑھ کر فوائد حاصل ہونے کی توقع ہے۔ وَ اللَّهُ الْمُوْفَّ وَ هُوَ الْهَادِي

اللہ کرے کہ ہمارے دینی مدارس سدا آباد رہیں اور ہاں سے دینی علوم کی آبیاری ہمہ وقت جاری رہے۔ آمين

